



தலைமைச் செயலகத்தில் நேற்று (14.08.2024) சமூக நலன் மற்றும் மகளிர் உரிமைத்துறை அமைச்சர் திருமதி. பி. கீதா ஜீவன் முன்னிலையில் தமிழ்நாடு அரசின், சமூக நலன் மற்றும் மகளிர் உரிமைத்துறை மற்றும் கைத்தறி, கைத்திறன் துணிநூல் (ம) கதர் துறை ஆகிய துறைகள், ஐக்கிய நாடுகளின் பாலின சமத்துவத்திற்கான அமைப்புடன் (United Nations Women) இணைந்து தமிழ்நாடு அரசு துணிநூல் மற்றும் ஆடை நிறுவனங்களில் பெண்களுக்குப் பாதுகாப்பான பணியிடங்களை ஊக்குவித்திட புரிந்துணர்வு ஒப்பந்தம் நடைபெற்றது. இந்நிகழ்ச்சியில் கைத்தறி, கைத்திறன், துணிநூல் மற்றும் கதர்த் துறை அரசு முதன்மைச் செயலாளர் தர்மேந்திர பிரதாப் யாதவ், சமூக நலன் மற்றும் மகளிர் உரிமைத்துறையின் அரசுச் செயலர் திருமதி ஜெயபுரி முரளிதரன், சமூக நல ஆணையர் திருமதி வே. அமுதவல்லி, சமூக நலன் மற்றும் மகளிர் உரிமைத்துறை அரசு இணைச் செயலாளர் திருமதி ச. வளர்மதி, மற்றும் ஐக்கிய நாடுகளின் பாலின சமத்துவ அமைப்பின் (United Nations Women) இந்திய நாட்டின் பிரதிநிதி கூன் பொர்க்சன் மற்றும் அரசு உயர் அலுவலர்கள் கலந்து கொண்டனர்.

நெடுஞ்சாலைத்துறை சார்பில்

180 பேருக்கு உதவியாளர் பணி நியமன ஆணைகள்!

முதல்வர் மு.க.ஸ்டாலின் வழங்கினார்!

சென்னை, ஆக. 15- நெடுஞ்சாலைத் துறை சார்பில் 180 நபர்களுக்கு உதவியாளர் பணியிடத் திற்கான பணிநியமன ஆணைகளை முதலமைச்சர் மு.க.ஸ்டாலின் அவர்கள் வழங்கினார்.

முதலமைச்சர் மு.க.ஸ்டாலின் அவர்கள் நேற்று (14.08.2024) தலைமைச் செயலகத்தில், தமிழ்நாடு அரசுப் பணியாளர் தேர்வாணையத்தின் வாயிலாக தொகுதி IIA பணிக்கான நெடுஞ்சாலைத் துறையின் உதவியாளர் பணியிடத் திற்கு தெரிவு செய்யப்பட்டுள்ள 180 நபர்களுக்கு பணிநியமன ஆணைகளை வழங்கினார்.

ஒரு மாநிலத்தின் பொருளாதார வளர்ச்சிக்கு சாலை உட்கட்டமைப்பு வசதிகள் முக்கிய பங்கு வகிக்கிறது. தமிழ்நாடு அரசு தரமான மற்றும் பாதுகாப்பான சாலை கட்டமைப்பினை உருவாக்கிடும் வகையில், நெடுஞ்சாலை துறை வாயிலாக மாநிலம் முழு

வதும் உள்ள சாலைகள் மற்றும் பாலங்களை பராமரித்தல், மேம்பாடு செய்தல், புதிய பாலங்களை கட்டுதல், தேவையான பகுதிகளில் தரமான சாலைகளை அமைத்தல் ஆகிய பணிகளை சீரிய முறையில் மேற்கொண்டு வருகிறது.

இத்தகைய முக்கியத்துவம் வாய்ந்த நெடுஞ்சாலைத் துறையின் பணிகள் தொடர்வின்றி நடைபெற காலிப் பணியிடங்கள் உடனுக்குடன் நிரப்பப்பட்டு வருகின்றன. இவ்வரசு பொறுப்பேற்ற மே 2021 முதல் இதனால் வரை நெடுஞ்சாலைத்துறை சார்பில் 414 இளநிலை வரைதொழில் அலுவலர்கள், 33 உதவிப் பொறியாளர்கள், 66 இளநிலை உதவியாளர்கள், 48 தட்டச்சர்கள், 6 சுருக்கெழுத்து தட்டச்சர் நிலை III, 4 தணிக்கை உதவியாளர்கள் ஆகியோர் தமிழ்நாடு அரசுப் பணியாளர் தேர்வாணையத்தின் வாயிலாக நேரடி நியமனத்திலும், 45 இளநிலை உதவியாளர்கள், 3 உதவி வரைவாளர்கள், 9 தட்டச்சர்கள், 27 பதிவுகு எழுத்தாளர்கள் மற்றும் 24 அலுவலக உதவியாளர்கள்

ஆகியோர் கருணை அடிப்படையிலும் பணிநியமனம் செய்யப்பட்டுள்ளனர்.

அதன் தொடர்ச்சியாக, தமிழ்நாடு அரசுப் பணியாளர் தேர்வாணையத்தின் வாயிலாக நெடுஞ்சாலைத் துறையின் உதவியாளர் பணியிடத்திற்குத் தெரிவு செய்யப்பட்டுள்ள 180 நபர்களுக்கு பணி நியமன ஆணைகளை வழங்கிடும் அடையாளமாக முதலமைச்சர் அவர்கள் நேற்று 10 நபர்களுக்கு பணிநியமன ஆணைகளை வழங்கினார்.

இந்த நிகழ்ச்சியில், பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, தலைமைச் செயலாளர் சிவ் தாஸ் மீனா, நெடுஞ்சாலைகள் மற்றும் சிறு துறைமுகங்கள் துறை அரசு செயலாளர் துரு. ஆர். செல்வராஜ், நெடுஞ்சாலைத் துறை முதன்மை இயக்குநர் இரா.செல்வதுரை, சிறப்பு அலுவலர் தொழில்நுட்பம் ஆர். சந்திரசேகர் ஆகியோர் கலந்து கொண்டனர்.

வேளாண்மை இயக்குநரகத்தில் -

மாவட்ட வேளாண்மை இணை இயக்குநர்கள் ஆய்வுக் கூட்டம்!

அமைச்சர் எம்.ஆர்.கே.பன்னீர்செல்வம் தலைமையில் நடைபெற்றது!

சென்னை, ஆக.15- வேளாண்மை உழவர் நலத்துறை அமைச்சர் எம். ஆர். கே.பன்னீர்செல்வம் தலைமையில், நேற்று (14.08.2024) வேளாண்மை

இயக்குநரகத்தில் மாவட்ட வேளாண்மை இணை இயக்குநர்களின் ஆய்வுக் கூட்டம் நடைபெற்றது. இதில் அமைச்சர் எம். ஆர். கே.பன்னீர்செல்வம்

பேசியதாவது :- வேளாண்மை இணை இயக்குநர்கள் கிராம அளவில் பயிர் சாகுபடித்திட்டம் வியாபித்து, அதற்குத் துறைமுகங்கள் இருப்போ



சென்னை மேற்கு மாவட்டம் ஆயிரம் விளக்கு சட்டமன்றத் தொகுதிக்குட்பட்ட நங்கம்பாக்கம் லேக் ஏரியா 4வது குறுக்குத் தெரு உள்ள விளையாட்டு மைதானத்தில் மத்திய சென்னை நாடாளுமன்ற உறுப்பினர் தயாநிதி மாறன் தொகுதி மேம்பாட்டு நிதியின் மூலம் கட்டப்பட்டுள்ள புதிய இறக்குப்பந்து உள்விளையாட்டு அரங்கத்திற்கான பணிகளை அடிக்கல் நாட்டி துவக்கி வைத்தார். அருகில் மாநகராட்சியின் பணிகள் நிலைக்குழுத் தலைவர் சிற்றரசு, மண்டலக் குழுத்தலைவர் எஸ்.மதன்மோகன் பகுதிச் செயலாளர் வினோத் வேலாயுதம் ஆகியோர் கலந்து கொண்டனர்.



தமிழ்நாடு முதலமைச்சர் மு.க.ஸ்டாலின் அவர்கள் வேலூர் மாவட்டம் தொரப்பாடியில் ஆதிதிராவிடர் வீட்டுவசதி கழகத்தின் சார்பில் ரூ.1.50 கோடி மதிப்பீட்டில் கட்டப்பட்டுள்ள அரசு இளங்கலை கல்லூரி மாணவியர் விடுதியை திறந்து வைத்ததை தொடர்ந்து நாடாளுமன்ற உறுப்பினர் டி.எம்.கதிர் ஆனந்த், மாவட்ட ஆட்சியர் வே.இரா.சுப்புலட்சுமி ஆகியோர் திறந்து வைத்தனர். அருகில் குடியாத்தம் சட்டமன்ற உறுப்பினர் அமுலுவிஜயன், மாநகராட்சி மேயர் சஜாதா, மண்டல குழு தலைவர் வெங்கடேசன் ஆகியோர் கலந்து கொண்டனர்.



சென்னை, நந்தனம் ஒருங்கிணைந்த வணிகவரி அலுவலக வளாகக் கூட்டரங்கில் நேற்று (14.08.2024) வணிகவரி மற்றும் பதிவுத்துறை அமைச்சர் பி.மூர்த்தி தலைமையில் 2024ஆம் ஆண்டு ஜூலை மாதத்திற்கான அனைத்து இணை ஆணையர்களின் பணித்திறன் குறித்த ஆய்வுக்கூட்டம் நடைபெற்றது. இக்கூட்டத்தில் வணிகவரி மற்றும் பதிவுத்துறை அரசு முதன்மைச் செயலாளர் பிரஜேந்திர நவ்ரீத், வணிகவரித் துறை ஆணையர் முனைவர் ப. ஐகந்நாதன் மற்றும் இணை ஆணையர் (நிர்வாகம்) திருமதி துர்காமூர்த்தி மற்றும் அரசு உயர் அலுவலர்கள் கலந்துகொண்டனர்.

விருதுநகர் மாவட்டம் திருவில்லிபுத்தூர் மாயத்தேவன் பட்டி கிராமத்திலுள்ள

யட்டாச ஆலை வெடிவிபத்து - உயிரிழந்தவர்களின் குடும்பத்தினருக்கு ஆறுதல் - நிதியுதவி!

முதல்வர் மு.க.ஸ்டாலின் அறிவிப்பு!

விருதுநகர், ஆக. 15- விருதுநகர் மாவட்டம், திருவில்லிபுத்தூர் மாயத்தேவன் பட்டி கிராமத்திலுள்ள தனியார் பட்டாசு ஆலையில் ஏற்பட்ட வெடிவிபத்தில் உயிரிழந்தவர்களின் குடும்பத்தினருக்கு ஆறுதல் மற்றும் நிதியுதவியினை தமிழ்நாடு முதலமைச்சர் மு.க. ஸ்டாலின் அவர்கள் அறிவித்துள்ளார். அதன் விவரம் வருமாறு:-

விருதுநகர் மாவட்டம், திருவில்லிபுத்தூர் வட்டம், மல்லி உட்கடை மாயத்தேவன் பட்டி கிராமத்தில் இயங்கிவரும் தனியாருக்குச் சொந்தமான பட்டாசு ஆலையில் இன்று (1408 2024) காலை சுமார் 09.20 மணியளவில் எதிர்பாராத

விதமாக ஏற்பட்ட வெடிவிபத்தில் விருதுநகர் மாவட்டம், திருவில்லிபுத்தூர், மல்லி உட்கடை நாகபாளையத்தைச் சேர்ந்த திரு. புள்ளகுட்டி (வயது 65) த/பெ.கோபால்சாமி மற்றும் வத்திராயிருப்பு, குன்னுரைச் சேர்ந்த திரு.கார்த்திக் ஸ்ஸ்வரன் (வயது 35) த/பெ. ஜோதி நாயுடு ஆகிய இருவரும் சம்பவ இடத்திலேயே உயிரிழந்தனர் என்ற துயரமான செய்தியைக் கேட்டு

னர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்வதோடு, உயிரிழந்தவர்களின் குடும்பத்தினருக்கு தலாமூன்று இலட்சம் ரூபாயும், காயமடைந்து மருத்துவமனையில் சிகிச்சை பெற்று வருபவர்களுக்கு தலா ஐம்பதாயிரம் ரூபாயும் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இந்த விபத்தில் உயிரிழந்தவர்களின் குடும்பத்தினருக்கும் அவர்களது உறவி

வேலூர் நாடாளுமன்றத் தொகுதி

கதிர்ஆனந்த் எம்.பி. இன்று வாக்காளர்களுக்கு நன்றி தெரிவிக்கிறார்!



மதச்சார்பற்ற முற்போக்கு இந்தியா கூட்டணியின் சார்பில் போட்டியிட்டு வேலூர் நாடாளுமன்ற தொகுதியில் வெற்றி பெற்றுள்ள டி.எம்.கதிர் ஆனந்த் 15.08.2024 மாலை கீழ்க்கண்ட நிகழ்ச்சி நிரலின்படி வாக்காளர்களுக்கு நன்றி தெரிவிக்க உள்ளார்.

குடியாத்தம் சட்டமன்ற தொகுதி - போர்ணாம்பட்டு நகரம்			
வ.எ	நேரம்	இடம்	
1.	மாலை 6.00	பாரத் ஸ்டேட்ஸ்வங்கி அருகில்	
2.	மாலை 6.30	நாலுக்கம்பம் (ஆசாத் செளக்)	
3.	மாலை 7.00	போர்ணாம்பட்டே பேருந்து நிலையம்	

திராவிட இயக்க தீரர்கள் நினைவு நாள்

கம்மராசுபுரம் கே.எம்.இராஜகோபால் ஆகஸ்ட் 15 (1980)



தனது 16வது வயதிலேயே திராவிடக் கழகத்தில் இணைந்து, தொடர்ந்து அண்ணாவின் தலைமையை ஏற்று கழகத்தில் தீவிரமாக பணியாற்றி தமிழகமெங்கும் சுற்றி மூடநம்பிக்கை எதிர்ப்பு பிரச்சாரம் செய்தவர்.

அண்ணாவின் 'நீதிதேவன் மயக்கம்' நாடகத்தில் இராஜாணன் வேடமேற்று நடித்தவர்.

உழவர் குத்தகை உரிமை - இந்தி எதிர்ப்பு - சட்ட எதிர்ப்பு - விலைவாசி உயர்வு எதிர்ப்பு உள்ளிட்ட கழகம் அறிவித்த ஆணைத்து போராட்டங்களிலும் களம் புகுந்து சிறு சென்றவர்.

1965ல் இந்தியப் பாதுகாப்புச் சட்டத்தின் கீழும் - 1976ல் மிசா சட்டத்தின் கீழும் கைது செய்யப்பட்டு சிறையில் இருந்தவர்.

உத்திரமேரூர் தொகுதி சட்டமன்ற உறுப்பினராக இரண்டு முறையும் - காஞ்சிபுரம் ஊராட்சி ஒன்றியப் பெருந்தலைவராகவும் - கம்மராசுபுரம் ஊராட்சி மன்றத் தலைவராக மறையும் வரை தொடர்ந்து பொறுப்பில் இருந்தவர்.

காஞ்சிபுரம் வட்டக் கிளைச் செயலாளர் - செங்கல்பட்டு மாவட்ட செயற்குழு உறுப்பினர் - தலைமைச்செயற்குழு, பொதுக்குழு உறுப்பினராகவும் பொறுப்பு வகித்தவர்.

தலைமைக் கழகம் தி.மு.க.